



www.oljan.fo

Jan Müller

31 - 12 - 2011

Oljan.fo góða undirtøku

Nú eru tað skjótt fyra mánaðir síðani, at nýggja netmiðlafarið, tann føroyski oljuportalurin www.oljan.fo fór av bakkastokki. Lat okkum tí her við árslok hyggja at, hvussu hefur hilnast. Ikki kann sigast annað enn, at undirtøkan hefur verið góð. Í farnu viku setti [oljan.fo](http://www.oljan.fo) egið met við 11.536 brúkarum og gjørdist harvið nummar 8 á vevmátingarsíðuni hjá Gallup, beint í hølunum á øðrum frægum netsíðum. Sýndu síðurnar á [oljan.fo](http://www.oljan.fo) nærkast teimum 50.000. Hjá FOIB, sum hefur redaktionellu ábyrgdina av hesi síðuni, eru vit sjálvandi sera fegin um undirtøkuna frá føroyingum heima og burturi. Stóra talið av brúkarum ger tað hugaligt at kunna um olju- og frálavinnuna heima sum burturi. Tað er ein sannroynd, at eitt stórt og vaksandi tal av føroyingum arbeiða í hesum vinnum. Og tað er eisini greitt, at áhugin at fylgja við, hvat hesi mongu fólkinum takast við og annars hvussu vinnan mennist, er vaksandi. Eisini oljuleitingin við Føroyar hefur stóran áhuga, ikki minst nú áttandi leitibrunnurin á landgrunninum stendur fyri framman. Alt hetta er við til at skapa og menna ein tørv eftir tíðindum og tilfari, og tað er henda tørv [oljan.fo](http://www.oljan.fo) fegin vil nøkta. Tað skal eisini vera okkara vón, at føroyingar í hesum vinnum gera vart við seg og senda tilfar, myndir og tips til [oljan.fo](http://www.oljan.fo) á hesi teldupostadressu - jan@foib.fo. Undirritaði skal nýta hetta høvið at ynskja øllum eitt gott nýggjár. Jan Müller, Stjóri, FOIB / Føroya Oljuídnaðarbólkur / Faroes Oil Industry Group Nýggjársmyndin Nú oljufeløgini royna at avdúka, hvat finst í føroysku undirgrundini, kunnu vit um ikki annað avdúka, hvat eisini finst av forvitnisligum omaná. Hetta forsteinaða fortíðardjórið lat okkum bara kalla tað Tann kúluryggjaði Ambasaurus- heldur til við Ambadal nærhendis Gjógv. ? Myndatøka - Jan Müller